




Чадж

ISSN 0136-7110

САТИРА ҺӘМ ЮМОР ЖУРНАЛЫ * АВГУСТ * 2016 * КАЗАН

14

– Әйдә, эчеп бетер дә, киттек — караңгылана башлады инде!



Виталий ФЕОКТИСТОВ

АННАН-МОННАН ИНФОРМ

СОҢҒЫ ХӘБЭРЛЭР

● НАТО илләренәң берсендәгә фетнә аркасында НАТОның кичектер-гесез бер киңәшмәсендә, хәрбиләр, НАТОга кәргән бер иленә сыеныр урын сорап йөргәч, НАТО илләре НАТО илләреннән Рәсәй агрессиясеннән саклану өчен ныграк берләшүгә чакырганнар.

● ИГИЛ, EURO-16 да Рәсәй футбол жыелма командасы чыгышы өчен җаваплылыкны үзенә алган.

● Химиянең ирекле радикалларга багышланган бүлгә экстремистик дип кабул ителгән.

● Рәсәйдә яңа министрлык барлыкка килгән – Роспокемоннадзор.

● Илдә кризис булу сәбәплә, “Өйдә ашыйбыз” дигән телевизион тапшыру хәзер “Кунакта ашыйбыз” дип аталачак.

● Казанда уртача хезмәт хакы 28 меңгә җитте. Анда яшәүләренә карамастан, шунда күчәселәре килә хәтта.

● Ватаныбыз авиакомпанияләре, очып киткәндәгә һәм очып төшкәндәгә алкышлар өчен, тарифлы түләү кертмәкче булалар.

● Киевта гей-парад саклаучы полицейскийларның ун резина төпәчләрен урлаганнар.

● Кырларда борчак өлгерү сәбәплә, шәһәр арты трассаларында аварияләр күбәйдә.

● Авыру, поликлиникада чиратта торган арада, “Война и мир” романының дүрт томын да укырга өлгергән.

● Түләүле клиникаларга йөрүчеләргә башта ук авыртуны баса торган укол ясылар, бу алга таба түләү кыенлыгын, ягъни йөрәк әрнүен киметә икән.

● Гипермаркетларда сатып алу күләмен арттырып күрсәтү өчен, бәя күрсәткечләрендә иртәгесә бәя куела.

● Сатуда: “Сез анда нык торыгыз!” дип язылган акча янчыклары барлыкка килде.

● Мәктәп укучысы, физкультурага йөрмәс өчен, мельдоний кулланган.

● Хоботы белән селфи эшләүче филне күргәннәр.



Виталий ПОДВИЦКИЙ



ШОМБАЙ болай диде...

Хөрмәтле Чаян! Көн саен өстебезгә килеп торган яңалыклар ташкыныннан мине берсе аеруча гажәпләндерде. Телевидение ясаучы осталар «Тыныч йокы, нәниләр!» тапшыруын алып баручы итеп элекке боксёр-профессионал, хәзерге депутат Николай Валуевны билгеләгәннәр. Аны күргәннән соң балалар ничек тынычлап йоклап китәр икән?

Р. МӘҖИТОВА

АЗНАКАЙ

– Тапшыруда яңа спонсор – балалар өчен памперслар җитештерүче барлыкка килгән, күрәсен, – диде Шомбай ага бу яңалык турында ишеткәч.



Валерий ТАРАСЕНКО

BREXIT


Әйе, үзебездә әшәке сүзләр аз иде. Тагын менә «брекзит» дигәне барлыкка килде. Кемгә ничектер, ә миңа аның мәгънәсе аңлашылмый. Начармы бу, әллә бик начармы — шайтаным белсен.

Телевизордан аңлаткан булалар, әлбәттә, тик аларның сүз боткасыннан һәм шау-шоуларыннан күз томалана һәм баш авырта.

Берәрсә чыксын да һәм турыдан-туры ярып салсын иде: сезнең «брекзит»ыгыз безнең бөртеккеләр уңышы һәм савымнарның артуы өчен булды ни дә, булмады ни! Ә аягыңа берәр авыр нәрсә төшкәч, «анаңны брекзит итим!» – бөтенләй башка нәрсә. Иә булмаса, коймага бертуганга әйләнеп беткән өч хәрәф урынына «брекзит» дип язсалар иде. һәм шунда ук бөтенесе үз урынында, бөтенесе аңлашыла!

Ә һаман баш катыралар – инглизләрнең фунты төшә, Шотландия азатлык таләп итә, Евросоюз безнең Союз шикелле таркалырга жыена. Туйдырып бетерделәр, тәгәрәсеннәр иде бөтенесе дә чуртымның брекзитына!

Илдус АЗИМОВ



Игътибар, акция! Өч әйберне дүрт әйбер бәясенә алган кешегә берсе бүләк итеп бирелә.

Ритуаль хезмәт фирмасына үз клиентлары булган менеджер кирәк.

«Вирус» техник ярдәм хезмәте. Компьютерлар һәм кәрәзле телефоннар ремонтлау.

Игътибар! Базар территориясендә фейс-контроль эшли.

Хөрмәтле ханымнар! Мунчаның хатын-кызлар бүлегенә өч яше тулмаган ир-атларны алып килергә ярый. Администрация.

Пенсионерлар игътибарына! Пенсия ташламасы таныклык һәм тере пенсионер булган очракта гына эшли.

Хөрмәтле сатып алуучылар! Бәяләр белән бәйле хис-кичерешләрегезне тышка чыгармагыз. Үзебез дә аптырашта!

(белдерүләрдән)

ЮККА АЙТМӘСЛӘР

Без яшәмибез, ә гомер буге яшәргә әзерләнәбез генә.

Көннәрне санарга түгел, ә үлчәргә кирәк.

Сөйлесең икән — йә кыскарак, йә күңелләрәк сөйлә.

Медицина безне озаграк һәм газалырак итеп үләргә мәжбүр итә.

Фән ул — фаразлар зираты.

Дөньяда тотрыксызлыктан да тотрыклырак әйбер юк.

Бөтен кешенең дә озак яшисе килә, ләкин беркем дә картаерга теләми.

Без авырганнан түгел, ә яшәгәннән үләбез.

Зыялылар мәжлесендә язып алынды.



Ятымалар һәм беркетмалар

Хәзер балаларны гына түгел, өлкәннәрне дә Интернеттан аерып булмый. Челтәрдә буталып йөрү ошый аларга. Тик “челтәрче”ләрнең мохите виртуаль дөнья белән генә чикләнми. Аларның челтәрнең су астындагы төре — ятымә белән мавыгучылары да житәрлек. Ул ятымәгә бер берексән, рыбнадзор ярдәменнән башка ычкынам димә...

Мисал өчен, Казанда яшәүче Сергей Пашагинны алийк. Соңгы алты ай эчендә генә ул Рыбохран инспекторлары беркетмәләрендә дистәләгән тапкыр искә алына. Сәбәбе — бу болганчык суда балык тотарга яратучының уылдык чәчү чорында язгы Иделгә даими рәвештә ятымә салуы.

Беренче тапкыр аны апрельдә, елга өсте боздан әле арынып кына килгән чакта тоталар. Ул чакта ятымәче чагыштырмача кечкенә штраф — ике мең сум түләп котыла. Мондый “тотым”нан соң уылдык сезоны беткәнчегә кадәр булса да, ятымәне төрөп, киштәгә алып куясы бит югыйсә. Юк шул! Бер атна да үтми, балыкларның имин торышын саклаучылар тагын офыкта иске танышларының шәүләсен күрәп алалар. Ул берни булмагандай, ашыкмыйча гына, ятымәсеннән берсеннән-берсе зуррак балыклар алып маташа. Бу юлы инде штраф биш меңгә тарта. Ләкин браконьер-рецидивистны бу чара да туктата алмый. “Тоттым, тотам һәм тотачакмын!” — дип белдерә Пашагин инспекторларга чираттагы тоткарлану вакытында. Ул вакытта инде аңа язылган штрафларның гомуми суммасы егерме биш мең сумнан артып киткән була.


Әйтеп торасы да юк, егет ятымә тозагына нык эләккән булып чыга. Хәер, ул гына түгел. Ел башыннан Татарстан елгаларында ике меңнән артык браконьер тоткарланган. Кайберәүләре берничә тапкыр. Мисал өчен, Мамадыш районының Камский Леспромхоз бистәсендә яшәүче Александр Москвин рыбнадзор ятымәсенә ел саен элгеп тора. Бу сезонда да ул ияләнгән гадәтеннән читкә тайпылмады — инспекторлар аны елга киңлекләрендә чираттагы тапкыр ятымә салган чакта тоттылар. Законсыз балык чиртүче бу балыкчы чал Чулман суларында үзен балык кебек тоя, ахрысы. Аңа һәм кәсептәшләренә текә дулкыннар да, инспекторлар да, штрафлар да куркыныч түгел бугай...

Инде сүз киткән икән, штрафлар турында. Браконьерларның күбесе аны вакытында түләүне кирәкдип тапмый. Ә бит озак түләмәгән штрафларның күләме икеләтә артуы мөмкин! Бу очракта инде законсыз тотылган балыкның үзкыйммәте турында да уйлана башларга туры килмәгәе...

Айдар СУБАЕВ

БАЛЫК, КАП

Илдар НӘФИЕВ



Александр КОСМИЛИН



Андрей КЛИМОВ



Михаил ЛАРИЧЕВ



Александр КОСМИЛИН



Бүген банктан кредитка түләү срогы үткәнлек турында СМС килде... Жавапны болай дип яздым: “Акчам юк! Ләкин сез бирешмәгез!”

— Рәсәй халкының телефоннан сөйләшүләренең 92% — буш лыгырдау, — дип хәбәр итә ФСБның социологик хезмәт күрсәтү бюросы.

Игътибар! “Классташлар” сайтын кулланучылар. Үтенеп сорыйбыз, сез үзегезнең кыйммәтле коттеджларыгыз һәм машиналарыгыз янында фотога төшкәндә, сурәтләрегезне яшәгән урамыгыз, йортыгыз һәм машинагыз каршында күрсәтеп эшләгез, инспекторларның кадерле эш вакытларын әрәм итмәвегезне үтенеп һәм алдан ук рәхмәтебезне белдереп, Сезнең Салым Инспекциягез.

— Рәсәй Пенсия фондындагы дефицит проблемасын ничек итеп хөкүмәткә чишәргә?

— Моның өчен бары тик пенсия яшен 75 кә күтәрергә кирәк.

— һәм шуннан нәрсә була?

— Ул вакытта Пенсия фонды үзе дә кирәк булмайчак.

Кешеләрнең мул тормышта яшәүләре аларның тавыклары аша беләнә — берәүләрнең акчасын тавык та чүпләми, икенчеләренең — берәмтекләп ашыйлар... Ә күпләрнең керемәннән тавыклар көлә.

Әгәр дә түрәләр артыннан Бердәм дәүләт имтиханы (ЕГЭ) бирә торган мәктәп укучыларын күзәткән кебек күзәтсәләр, ул чагында безнең илебез дөньяда иң беренче булып иде.

— Нәрсә белән мәшгуль?

— Пасьянс таратам.

— Компьютер сатып алдың мәллә?

— Юк, бу атнада носкиларымны юдым.



МЭГАРИФ ЖИМЕШЛӘРЕ

Казанда шәһәр кешеләренең аз укуы турында борчыла башлаганнар. Һәм киң халык массаларын мәгърифәт нурына тартырга карар кылынган. Казансу ярында, ачык һавада урам китапханәсе ачып жиһәргәннәр. Оештыручылар фикеренчә, һәр теләгән кеше эскәмиягә утырып китап уку, шулай ук китапханәне үз китаплары белән тулыландыру мөмкинлегә алырга тиеш булган. Ләкин беренче көннәрдә үк кырыс чынбарлык изге теләкләргә чәлпәрәмә китергән. Билгесез “укучы”лар куелган китапларны күпләп-күпләп билгесез юнәлештә шудыра башлаганнар. Аптырашта калган оештыручылар видео-күзәтү камералары урнаштырырга һәм китап сөюче замандашлары турындагы фикерләрен үзгәртәргә мәжбүр булганнар.

СУ САКЧЫЛАРЫ

Красноярск краендагы Ачинск шәһәренең “Теплосеть” компаниясе житәкчеләренең башында берзаман өстәмә табыш алу турында фикер туа. Һәм моның өчен алар шәһәрдәге су үткәргеч колонкаларыннан бушлай файдалануга каршы көрәш ачалар. Ял көннәрендә һәр колонка янына “күзәтүче”ләр куела. Алар су алырга түләү квитанцияләре булганнарда гына рөхсәт итәргә тиеш булалар. Коммуналь шантаж кыргыйлыкка барып житә — бушлай файдаланылган колонкаларны сүтә башлыйлар. Исәпләп чыккан саннар буенча, су сакчыларының хезмәт хакы алынган суның бәясенә тәңгәл булып чыга.

КҮҢЕЛСЕЗ ХЕЗМӘТ

Француз Фредерик Дезнард үзенең хужасыннан... күңелсез эш өчен 360 мең евро күләмдә компенсация таләп иткән. Парфюмерия компаниясендә эшләүче Фредерик фикеренчә, житәкчелек аны шулкадәр аз эшләргә мәжбүр иткән ки, ямансу һәм төксе вакыт уздыру сәбәплә, сәламәтлегенә зыян китергән. Их, безгә булса иде алар кайгысы! Ачтан үлмәслек хезмәт хакын вакытында алу өчен безнең халык теләсә нинди караңгы уйлар белән әллә нинди эшләр башкарырга әзер бит...



Игорь КИЙКО



Алексей БУЛАТОВ



Николай ВОРОНЦОВ



МЕНЭ СИҢА МƏСЬƏЛƏ!

Кешелər әйтүенчә, уку – яктылыкка илтә. Ә менә дәреслекләр – караңгылыкка! Аларның кайберләрендә язганны укыгач, балаларның психик халәте өчен курка башлайсың.

Әйләнә-тирә мохит дәреслеген төзүче Кафканы бик күп укыгандыр, күрәсең. Ул балалардан дөньяны чикерткә күзләре белән күрүнә, яфракның һәм дулкынның селкенүен, бакаларның жырлавын һәм карның шыгырдавын рәсемгә төшерүен сораган.

Икенче дәреслектә рәсемнәр буенча балаларның күпме яхшылык порошогы ашаганын билгеләү соралган. Тагын менә мондый мисал: “14 бала йөзәргә өйрәнгән. Өчесе әле йөзә белми, ә икесе инде баткан. Ничә бала йөзәргә өйрәнгән һәм әлегә батмаган?” һәм мондый “креатив” мәсьәләләр бик күп. Әллә будәреслек төзүчеләр акылга сай, әллә бу китаплар баладан чи надан ясарга чыгарыла.

Тагын бер мәсьәлә: “Жүләрләр йортында баш табиб һәм күп жүләрләр бар. Атна дәверендә һәр жүләр көнгә бер мәртәбә кемне дә булса тешләгән (үзен тешләргә дә мөмкин). Атна ахырына һәр авыруны икешәр мәртәбә тешләгәннәр, ә баш табибны – йөз мәртәбә. Шифаханәдә ничә жүләр бар?” Тәртипкә бик үк туры килеп бетмәсә дә, сорауга сорау белән җавап бирик әле: «Безнең балаларны ничә жүләр укытырга маташа?»

Анасы малаен сүгә:

– Ничек оят түгел сиңа мәктәптә үзеңне шулай тотарга! Атаңнан үрнәк алыр идең, ичмасам!

– Төрмәдә утырган әтидәнме?

– Алай димә, улым! Әле менә соңгы хатында «үземне яхшы тотканым өчен иртәрәк чыгарачаклар», дип язган.



Сергей АНДРИАНОВ

Начар укый, оятсыз итеп киенә.
Житмәсә, кичә артына
татуировка ясатып килгән!



Андрей САЕНКО





БЕЗНЕҢ АВЫЛ КӨЙЛӘРЕ



Михаил ЛАРИЧЕВ

Василий АЛЕКСАНДРОВ



«ЧАЯН»НЫҢ
АЛТЫН САНДЫГЫННАН

Гамил АФЗАЛ

БЕЗНЕҢ БРИГАДАДА

Тимершәех, тибеп куйса, тимер өзә,
Тыйнак шул ул, әдәп саклый, типми генә.
Кәнсәләрдә нәрәт яза, саннар тезә;
Интекмичә яшәп ята ипле генә.

Бакый абый, басып куйса, бакыр өзә,
Басса өзә, көчен жәлли, басмый шул ул.
Пожарник ул, белмәсәгез, — әйтим сезгә,
Көннәр буге каланчасын саклый шул ул.

Салих абый батыр кеше, Салсал кебек,
Кәеф өчен печтек кенә салган кебек.
Каравылда челем тарта, муенын кашый,
Тир түкмичә, рәхәт кенә тыныч яши.

Кадыр абый кладовойда (әйтсәм ярый)
Капчык саний, капчык ямый, капчык карый.
Усал телләр аның кулын кыек, диләр,
Булса булыр, сөйли бирсен гайбәтчеләр!

Барый агай бүрек тегә, бүрек сата,
Имаметдин имин генә итек баса.
Такта ярып, акча табып йөри күпләр,
Калганнары төрле жирдә начальниклар.

Уттай кызу урақ өсте, печән өсте,
Арсландай иргә кулай авыр эшне
Тирләп-пешеп, янып-көеп эшләп бара
Әби-жиңги, түти-апай, бала-чага.

Әнвәр МОТЫЙГУЛЛИН

БҮРЕЛӘР БЕЛӘН ЯШӘУ

Мин үземә бүре алырга булдым. Ә нәрсә, минемчә, бик яхшы фикер. Кем белә, бәлки берәрсенең миннән бурычка акча аласы яки өйне басасы килер?

Гомумән, бүре — искиткеч уңайлы нәрсә! Менә әзрәк өйрәтәм дә — ул минем урынга кибетләр буйлап йөри башлай. Авызына ит кисәге капкан бүредән акча сорау бер сатучының да башына килмәс дип уйлыйм. Йә затлы кабымлык белән коньяк. Ә бүре кирәк нәрсәне эләктерә дә — туп-туры өйгә!

Ә тагын урамда чыгышлар ясарга була. Бүрене юлга аркылы утыртасың да, туйганчы җырла, бие... Кешеләр үтпә китәр өчен йөзәр тәңкә сала башлаганчы...

Хатын белән теҗа да берәз тынычланыр. Минә кимерергә тотындылармы — бүрем аларга карап кына куя! Шунда ук икесе дә шым була...

Ә транспортта күпме экономия ясарга була! Эш буенча йөрергә дә була, болай гына да. Бернинди “бөке” юк, номерсыз-нисез, техосмотрсыз йөрергә була. Берәр гаишник-мазар минем бүрегә штраф салырга маташып кына карасын — үзе кызыл утны гына түгел, акны-караны күрми чабып китәчәк!

Эштәгесен инде әйтәсе дә юк... Менә мин фирмага тиешеннән ике-өч сәгатькә соңарып килдем, ди. Нәчәлникнең авызын ачуы гына була: “Син кайда, фәлән-фәсмәтән, йә...” Ә мин шалт — бүремне аның каршына! Биш секундтан инвалидность буенча пенсиягә китәчәк! Аннан соң, бүрене җилтерәтеп, генеральный янына! Янәсе, эшчәнлегегез профессионализм ягыннан аксау сәбәплә, урыныгызны калдырырга теләмисезме? Без бүре белән директор булып китәбез. Мин — генеральный, ә ул — тәртип буенча урынбасар. Вәт фирмада тәртип булачак!

Шәп булыр идә дә бит,тик бүресен каян табарга? Янәшәдә генә, Мари урманнарында кайчандыр булган диләр, хәзер юкка чыкканнар... Кайберләре хәтта кешелеккә чыккан, дип сөйлиләр... Бәлки, шуңа күрә дә без чын бүреләр кебек яшибездер дә... Кайчагында улап та куясы килгәли...

– Тормышыбыз нинди якты һәм бай!



Александр СЕРГЕЕВ

Михаил НИКИТИН

СҮЗ ИЯРӘ СҮЗ

Кешеләрне бәрнәрсә дә коммуникация чаралары кебек читләштерми.

Яңа телевидение технологияләре күз күрәсе килмәгән нәрсәләргә сыйфатлырак итеп күрсәтә.

Без ярлы кешеләргә бай.

Өмет — тормышның яртысы, өметсезлек — үлемнең яртысы.

Берәр нәрсә камиллеккә җитә икән — яңа технологияләр кертелә башлай.

Кризис чорында без бәйрәмчә киенәбез, чөнки көндәлек киём инде тугыз беткән.

Аеклык — тормыш нормасы. һәм үзенең нормасын һәркем белергә тиеш!

Тормышның үзен аның мәгънәсенә караганда ныграк яратырга кирәк.

Әгәр яхшы әйберне яхшыртсаң, булганыннан да начаррак килеп чыга.

Яшәү ул — һөнәр. Кызганычка каршы, күпләр һәвәскәрлек белән шөгыльләнә.





Югарырак, тизрәк, сәясирәк!



ОТТО ХОЙЗИНГЕР

Риодагы Олимпиаданы башланганчы ук гаугалы, жәнжаллы дип атарга була. “Урыс допинг” асы тирәсендәге кызышлар, әләкләүләр, ВАДА докладындагы су кушулар, гаепсезлегенә исбат итүне кире кагулар, безнең спортчыларны дисквалификацияләүләр, спорт түрэләренә булдыксызлыгы, аларның әлеге вазгыятьнең масштабын бәяли, аныкый алмаулары, Елена Исинбаеваның яшьләре...

Менә шундый “йөк” белән киттеләр безнең спортчылар Риога. Ничишкесез, 2016 елгы Олимпиадада аларны бик үк мәрхәмәтле допинг игътибары көтөп торма. Мораль басым, бәлки көндәшләренәң жанатарлары да төрлө ашәкелекләр эшләргә әзер торырлар. Безнекеләр алдында бер генә бурыч кала: үзең өчен генә түгел, Олимпиадага килә алмаганның өчен дә чыгыш ясарга. Елена айтканча: “Дөнья дерелдәп куярлык булсын!” Бер сүз белән айтканда — нык торыгыз! Ә медальләр, ничишкесез, булачак...




Александр АЛЕШИН



Иван АНЧУКОВ






Виктор ФЁДОРОВ

Быел олимпия хәрәкәте башланып китүгә 120 ел тулды. Шул вакыттан бирле ярышлар программасына гадәти булмаган яңа төрләр өстәлдә. Мәсәлән, Париждагы 1900 елгы Олимпиадада спортчылар 200 метрлы арада йөзүне каршылыктар аша үттеләр. Аларга, Сена елгасында колга башына менәргә, аннан кире суга төшөп, көймәгә менеп утырырга һәм яңадан елгага чумып, көймә астыннан йөзеп үтәргә туры килгән... Йомшак итеп әйткәндә, мондый сәер йөзү ярышы әллә ни популярлык казана алмый, шуңа күрә аны башка вакытта Ярышлар программасына кертмәгәннәр.

Париждагы Олимпиадада игътибарга лаек программаның тагын берсе – күгәрченнәр ату ярышы. Бельгия кешесе Леон де Лунден, 21 күгәрченнең гомерен кисеп, чемпион булган. Ярышлар вакытында 300 күгәрчен жан тәслим кылган. Алдагы Олимпиадаларда мәрхәмәтле атышка күчкәннәр: очып баручы тәлинкәләргә кырганнар.

Хәзерге вакытта аркан тарту – күңелле уеннарның берсе, ә кайчандыр ул житди спорт төре булып саналган. Хәтта 1900 елдан алып 1920 елга кадәр Олимпиада уеннары программасына кертелгән. Уеннарда аны тартып кына чикләмәгәннәр, аның буенча үрмәләп өскә менгәннәр. Бу очракта инде менеп житү тизлегә дә һәм осталык техникасы да исәпкә алынган. Соңгы тапкыр арканны жегәрләүчеләр 1932 елда көч сынашканнар. Шунысы кызык: хәзерге вакытта да бу төр ярышларын яңадан Олимпия программасына керту тарафдарлары табылып тора.








Хәзерге көннәрдә дә яңа төр спорт уеннары Олимпиадада күренер дип фаразлана. Мәсәлән, спортчылар арасында менә мондый уеннар килеп чыгу мөмкинлегә житди уйланыла... компьютер уеннары. Ә нәрсә? Шул ук атучылар – куышлы, тотышлы, качышлы, ләкин виртуальдә...







Сергей ЕРМИЛОВ



Югары таләпләр





УТКӘННЭРТГӘ КАРЫЙК КАЕРЫЛЫП

Миргалим ХАРИСОВ

БАРГАНСЫҢ ИКӘН, КЕР...

Идел буге һәм Урал яны компози-торлары фестивале 1985 елда Мари Республикасы башкаласы Йошкар-Олада узды. Тел-теш тидерерлек булмады, әйбәт оештырылган иде. Якташлары — күренекле композитор Андрей Эшпай да килгән иде. Таныштым. Икенче көнне иртән кунакханәдә очрашып, интервью алдым. “Ангара” балеты, башка күп әсәрләр авторының музыка сәнгатенең бүгенге торышы турындагы фикерләре белән газета укучыларын да таныштырдым. Ә берсе белән ул вакытта таныштырып булмады...

Фәлән көнне фәлән сәгатәтә (тарих өчен аларның төгәл вакыты әһмиятле түгел) алты республика композиторлары берлекләре рәисләрен партиянең Мари өлкә комитеты беренче секретаре Прокопьев кабул итә икән, дигән хәбәр ишеттем. Белештем — дәрәс. Килдем. Ул чакта әйткәнчә, обкомга, мендем тиешле катка.

Безнең обком кебек үк булма-са да, аларныкы да обком инде: тикшерүчеләре, Беренче ишеге төбәндә торучылары бар. “Сез кем, нишләп йөрисез, сез исемлектә юк, монда фәлән кешегә генә сувенир-бүләк әзерләнгән”, — диләр миңа кабул итү бۆлмәсә янәшәсендәгеләр.


“Миңа сувенир-фәлән кирәкми. Татарстанның иң өлкән, иң күп тиражлы, марилар да, чуашлар да укый торган газетасы хәбәрчәсе мин. Сезнең республикагызны, кунакчылыгызны яктыртасым килә, махсус шуның өчен килдем, мондый очрашу турында яз-масам, минем монда килүемнең ни мәгънәсе бар?” — дигәнрәк сүзләр белән юмаладым тегеләренә.

Керттеләр Беренче бۆлмәсенә. Билгеле инде, сөйләшү: әйбәт мондый очрашу-чаралар, алар дуслыкны ныгыта, мәдәниятләребезне баетышуга ярдәм итә, дигәнрәк формада үтте.

Очрашу соңында Беренче секретарь композиторлар башлыкларына сувенир-бүләкләр — Мари Республикасы турында альбом-китаплар өләшә башлады. Алты бүләкне бирде дә... миңа карап аптырап калды.

Шунда мин:

— Нич тә борчылмагыз, мин монда исемлексез генә кәргән кеше, Казаннан килгән газета хәбәрчәсе, гафу итегез, — дидем.



– Сакал-мыекларыгызны кырып килегез – иртәгә юниорлар өчен уйныйбыз!

Буйга бәләкәйрәк, әмма таза гәүдәле Беренче безнекеләр кебек үзән әллә кемгә куя торганнарда түгел иде — һичьюгы миңа шулай тоелды — ярдәмчесенә ниндидер ым какты да, тегесе, каяндыр табып, әлегә альбом-китаплар төргәген кертте. Беренче, гафу үтенеп, аны миңа бирде.

Ә Казанга кайткач...

Әлегә кабул итүдә Татарстан өлкә комитеты мәдәният бүлеге инструкторы Л. Алексеева катнашкан иде. Кайткач, күрәсен, бу хәл турында бүлек мөдире Дания Хөсәеновна Зариповага житкергәндер. Анысы нәрсә дигәндер, белмим, тик Алексеева миңа эшкә шалтыратта:

— Аңладыңмы хатаңны? — ди.

— Нинди хатаны? — дим.

— Йошкар-Оладагы...

Йомшак сөйләшә. Дания Хөсәеновна мәдәният мәсьәләләрендә дә, характеры белән дә йомшак кеше иде, каты бәрелмә, дип кисәткәндер, мөгаен.

— Мин үкәнерлек бер хата да эшләмәдем, газетабыз заданиесен үтәдем. Шунда да кермәгәч, мин анда нигә дип барырга тиеш идем соң?! — дидем.

Башка сүз булмады.

Моны искә алуымның сәбәбе шул: кайбер журналистлар редакция заданиесе белән баралар да, фәлән завод, фәлән предприятие башлыгының ярдәмчәсе яки бер куштаны кертмәде, дип, мәгълүматсыз-нисез кайталар.

Баргансың икән, ничек итсәң ит, кер, үзеңнекен булдыр.

Журналист шундый булырга тиеш түгелмени?!

ҮТКӘННЭРГӘ КАРЫЙК КАЕРЫЛЫП

Камил КӘРИМОВ

КӨН ҺӘМ АНЫҢ ТӘРТИБЕ

Беркетмә. 1986 ел, 7 май, 15.00 сәгъ.

Миңнуллин (алга таба Т. Мин.). Жәмәгать, бүгенге идарә утырышына өч мәһим мәсьәлә куелды. Аларны көн тәртибе дисәк тә була. Беренчесе — ике идарә арасында эшләнгән эшләр. Икенчесе — Дәүләт премиясенә тәкъдим итү өчен кандидатлар билгеләү. Өченчесе — гадәттәгечә, кызыграгы — төрлеләр. Кемдә нинди тәкъдимнәр бар?

Ә. ГАФФАР. Икенче көн тәртибенән башлыйк.

Т. МИН. Син, Әхәт, кирегә сукалап утырмасаң, Гаффар булмасың шул. Көн тәртибен тәртипне, бозмыйча гына башлыйк. Жәмәгать, Тукай көннәрендә күп кенә язучыларыбыз төрлө шәһәрләрдә укучылар белән очрашулар үткәреп кайттылар, аларны тыңласак, идарә эше мулрак булып күренер. Әйдә, Мөхәммәт, синнән башлыйк.

М. МӘҤДИЕВ. Без бер иптәш белән... кем әле, теге, бар бит әле... Шагыйрьме, драматургмы... Мәсәгийт, кем әле ул теге?!

М. ХӘБИБУЛЛИН. Мансур Зиннуровны әйтсеңме?

М. МӘҤДИЕВ. Әйе. Без әнә шул иптәш белән Магнитогорскига килеп төшкәч, күрсәгез... егерме отборный кызны сайлап төзеп куйганнар... Ансамбль икән. Мәхмүт Хөсәенне көткәннәр. Мин пока Хөсәен түгел шул әле, дигәч, бик кәефләре төште. Кичә вакытында гел М. Хөсәен шигырьләре генә яңгырап торды. Миңа, “Чебиләр” шигырен сөйлә, дип бәйләндем. Икенче юлы барганда әбизәтелне өйрәнергә туры килер. Китәр алдыннан М. Хөсәенгә тиешле Мактау кәгазен төзәтеп миңа бирделәр.

М. МАЛИКОВА. Барган жирдә редакцияләр өчен материал алып кайттыңмы соң?

М. МӘҤДИЕВ. Менә шул инде бөтен материал. Мәхмүт Хөсәен килсә, бәлки, балын-маен-итен-карабадаен һәм башка материалларны кызганмаслар иде. Ә мин буш кайттым.

РАЗИЛ В. Свердловга барып төшсәм... анда Мәһдиевне көткәннәр икән.

М. МӘҤДИЕВ. И, белгән булсам!

РАЗИЛ В. Бөтен афишаларда Мәһди исеме, шуңа күрә миңа артык игътибар булмады. Юкса 1200 кешелек зал шыгрым тулган иде.

Ә. ГАФФАР. Син, Разил, Жәлил премиясен алдың да котылдың. Иптәшләр, икенче көн тәртибенә күчик инде!

Р. МИҢНУЛЛИН. Ашыктырма, Әхәт.

Г. АХУНОВ. Миңа сүз биргәндә генә регламентны кысасыз. Мин Саратовка барып “Волга” журналының 20 елыгын үткәреп кайттым. 20 ел эчендә анда бик күп татар язучыларының әсәрләре йөздә... ие, дөнья күрдә. Мәсәлән, минем Шәһидәнен...

ҮЗЕМ. Покороче, Гариф абый.

Г. АХУНОВ. Короче шул, Кәримов, син менә “Идел” альманахында редактор булып утырган буласың инде, ә “Волга” “Идел” ише генә түгел ул сиңа!

Р. КӘРАМИ. Гариф абый, Төмән өлкәсенең Лангепас районында урман да урман гына, эргөм сазлык. Әдәби пост ачып кайттык, Әдәби постның вәкиле итеп Илдар Юзеевне билгеләдек.

И. ЮЗЕЕВ. Туктагыз әле, минем уникаль жәмәгать эшем бар бит инде... кайсына гына өлгерим?! Әнә, Рөстәм Мингалимовны куегыз.

Р. МИНГАЛИМОВ. Минем радикулит бит, агайнеләр, сазлыкта йөрергә ярамый. Әнә, Әхсән Баян ризалашсын.

Г. АХУНОВ. Әйе шул, мин риза!

Т. МИН. Жәмәгать...

Ә. ГАФФАР. Икенче көн тәртибенә күчәбез, брат!

Т. МИН. Жәмәгать...

Ә. ГАФФАР. Премияне бүләбез...

Т. МИН. Жәмәгать, тәнәфес...

Язучыларның “Тынгысыз каләм” дигән дивар гәзитеннән.
1989 ел.




Дамир ФЭЛАХОВ

Тагын бер гомер

– Улым, хәлем бик авыраеп китте, үләм, ахрысы...
– Әнкәй, син алай шаяртма! Бүген әле дүртесе генә, ә уны-сында сиңа пенсия китерергә тиешләр... Азрак гына түз инде...
– Карәле, улым, сулыш алу кыенайды...
– Синең шул булыр инде! Гел үзең турында гына уйлыйсың! Мине өченче хатыныма ботарларга калдырмакчы буласыңмыни?
– Аһ, күз алларым караңгыланды...
– Син миннән бик жиңел генә котылмакчы буласың бугай! Син миңа ана түгелмени? Ә оныкларыңны кем аякка бастырыр?
– Улым, әптиккә даруга барып килмәссең микән...
– Барымын... Түлке менә бакчаны үземә утарга туры киләчәк инде...
Әй, улым, тыныч кына үләргә дә бирмисең инде... Йөз илләгә кадәр яшәргә язгандыр, күрәсең... Ярый инде, үзем барып килермен..
Әллә кайчан шулай диләр аны! Үләм, имеш... Безне әле алда тагын бер гомер көтә!

Сергей АНДРИАНОВ



Александр ШМИДТ



ШИГЪРИ ДУЭЛЬ

Рашат Низами: Зәңгәр бозлар. Ак диңгездә ага...
Без агабыз икән кай таба?

Алмаз Хәмзин: Ни кызганыч!! Тыз-быз тормыш-гел боз...
“Титаник” чоңгылына каба.

Р. Н.: Сорылыкны тар-мар итәр өчен
Мин чакырам шигырь гаскәрен!

А. Х.: Мин дә шулай шапырыныр идем,
Юк шул язган юныле әсәрем.

Р. Н.: Язгы сулар белән бергә
Агып китте сөю хатларым.

А. Х.: Көзең житкәч, кат-кат укыр
Үрти-үрти шуны хатының.

Р. Н.: Кешеләрне, илне тәнкыйтьлибез,
Кырыс гадәт бездә бар шулай.

А. Х.: Ник берәү имзасын куйсын язгач,
Юк шул бездә кыю, юк — Тукай!

Р. Н.: Болын яме — чәчәк белән,
Мендәр яме — кыз белән.

А. Х.: Син өйрәтмә, Рашат дустым,
Нәрсә ямьле — мин беләм!



ПОКЕМОН ЗӘХМӘТЕ

Ринат АБЗАЛОВ



Александр АЛЁШИН



— Әйтегез әле, шәһәрдә кайчан юлларны төзәтәләр? Автобусларда чыдап булмаслык селкетә.
— Ә сез тотынып йөрөгез.

Күз алдына китереп булырлык түгел, илдә төплә һәм намуслы 8 губернатор таба алмаганда, ничек инде 11 футболчы табасың?

Миңа ОБЖ дәресендә аю очрагач нишләргә кирәген өйрәттеләр, ә менә хезмәт хақың булмаганда нишләргә икәнән аңлатмадылар.

“Саумысыз, мин сезнең номерыгызны алырга теләр идем”. Менә шундый ягымлы гаишник туры килде миңа...

— Әгәр дә сезнең миллиард сум акчагыз булса нишләп идегез?
— Әле генә бар, хәзер инде юк дип борчылган булып идем.

Хатыны – иренә:
— Берничек тә аңлай алмыйм шушы төп һәм ят салымнарның аерымлыктарын.

— Ничегрәк итеп аңлатым? Ул менә болайрак: син бит башта минем бөтен хезмәт хақыңны тиененә хәтлө сыпырып аласың, ә төнлә, мин йоклаганда, кесәмне актарасың.

— Нишләп сез үзегезгә бик сәер бухгалтер алдыгыз — пеләш, аксак, колаклары алагаем?

— Шундый күркәм сыйфатлары булганы өчен!

— Доктор, минем касыкка эчтән нәрсәдер кадый.

— Ул мәрхәмәтлеллегең, ышанучанлыгың һәм ярдәмчелегең.

— Нинди мәгънәдә?

— Ә алар синнән шулай чыгалар. Урыс әйтмешли — боком vychodят...





Виталий ФЕОКТИСТОВ

«Чаян» остаханәсе зур югалту кичерә. **Виталий ФЕОКТИСТОВ** арабыздан китте. Рәссам, карикатурачы, полиграфия остасы, шагыйрь, хикәяче. Белеме буенча архитектор, күңеле белән — чаянчы...

Аның кырык елдан артык гомере «Чаян» белән бәйләнгән иде. Виталий Феоктистовның кабатланмас график стили, үткен темалары һәм бер күрүдә таныла торган персонажлары белән аерылып торган рәсемнәре берничә буын укучыларын шатландырып килде. Ул әсәрләр һәм, гомумән, «Феоктистов» фамилиясе журналның билгесенә әверелде.

Кайгы һич көтмәгәндә килеп төште. Шат күңелле, үткер акыллы, киң белемле һәм тормыш сөючән Виталий әле кичә генә безнең арабызда иде. Үзенә генә хас жанга ятышлы йомшак тавышы белән киләчәк саннарны планлаштыруда катнаша, киләчәк белән бәйлә фикерләре белән бүлешә иде. Кызганычка каршы, кырыс язмыш бөтенесен үзенчә хәл итте. Якын дустаныбызны соңгы юлга озаттык, әмма аның «Чаян» тарихына язылган ижаты һәм исеме калды. Сирәк талант иясе, искиткеч яхшы күңелле Виталий дустаныбыз турында жылы истәлек безнең йөрәкләрдән мәңгә жуелмас.

«ЧАЯН»ЧЫЛАР.



СҮЗ ИЯРӘ СҮЗ

- Ул күктә очып йөрмәде – ышанычлы итеп җирдә басып торды. Аңа куенында йөрткән зур таш ярдәм итте.
- Капчыкта без йөртүгә караганда, таш йөртү хәерлерәк – ышанычлырак ята!
- Хатын-кызның бер минутлык йомшаклыгыннан файдаланыр өчен ир кешегә күпме вакыт һәм көч сарыф итәргә кирәк!
- Гел эшкә бирелеп кенә яшәсәң, гомерлеккә карт кыз булып калуың бик мөмкин.





АДАШКАН ФИКЕРЛӘР

- Хәзерге заман драмасы европача: ул хатынына аның сөяргәсе белән хыянәт итә.
- Караңгылык куерган саен, бәйрәм салютлары ешрак оештырыла.
- Мәнә, ниһаять, миңа бәхет елмайды!.. Ләкин ул бары тик көлгән булып чыкты!
- Иртәгәге көнгә шикләнеп карасак та, якты киләчәккә һичсүзсез ышанабыз.





Эльвира ДЫШАЕВА



КРИЗИСКА КАРШЫ – “ЧАЯН”!

Кадрле Чаян! Кризис дигән ләгънәт таки үзенекен итте бит, еллык планнарыма үз өлешен кертте дә куйды. Бер жирдә дә эшләмәгәнлектән, берәз акчаны янда калдыру нияте белән был-гы газета-журналларга язылмас-ка булдым. Ләкин, күптән түгел “МАП” агентлыгы “Укырга һәм язарга яратам!” дигән конкурс игълан итте. Мин дә үземне тыеп кала алмыйча яраткан басмала-рым турында язарга булдым.

Яратам укырга, язарга,
Күп белергә яратам.
Дусларыма бүләк итеп
Журналлар мин яздырам.

Укысыннар төрлеләрен –
“Футбол”ны, “Аптечка”ны.
Кызык басмалар иллә күп,
Ә мин укыйм “Чаян”ны!

Призлы урын ала алмасам да, минем шигыремне бәяләделәр. Юкка гына шигыремдә дә “Чаян”ны беренчеләрдән булып шигырь юлларына салмадым, һич кенә дә аерыла алмыйм. Почтага барып журналга язылу-ны озайттым. Ә дус кызымның туган көненә ярты елга язылу бүләк иттем. Менә шулай итеп, “Чаян”га булган ихтирам һәм ярату сузылган кризиска кара-ганда көчлерәк булып чыкты.

С. КОНЯШОВА

п. САНБОЛИ,
ХАБАРОВСКИЙ КРАЕ.



ОНЫТЫЛГАН ЧИБӘРКӘЙ

Чаян дус! Яңа елны ничек каршы алсаң, алдагы елың нәкъ шулай дәвам итәчәк дигән әйтем бар. Күрәсең, ярты еллап бизәгән һәм онытылган чыршыга караганда, безнең йорт халкы бик шәп каршы алган Яңа елны. Олимпийск бистәсе, Технический урамы турында сүз бара. Бу инде беренче тапкыр гына түгел, узган ел чыршысы 9 нчы майга кадәр бизәп торды.

Кызык, онытылган урман чибәркәе быел 1 сентябрьгә яисә халык бердәмлеге бәйрәме, һич булмаса киләсе Яңа елга кадәр торыр микән?

Ф. ШӘРИФУЛЛИН

ПИТРӘЧ

ДУҢГЫЗЛЫК

Хөрмәтле редакция! Кармак салып утыручылар өчен балыклы урын табу – ул үзе бер уңыш бит. Балыкчыга балыклы урын табып кармак салып ләззәтләнеп утыру – бик зур уңыш китерәчәк дип саным мин үзем. Минем өчен шундый урын Яшел Үзән районындагы Секерка елгасы булды. Ул урынга күптән күз салып куйсам да, быел гына бара алдым.

Тик көтелмәгән хәлдән тынсыз калдым. Элеккеге матур елгадан жыллар искән. Протопоповка авылы читендә – елга буенда ук дуңгыз фермасы барлыкка килгән.

Күпме тырышсам да, кармак салып утыру бәхетенә ирешә алмадым. Фермадан килгән сасы ис ләззәтләнеп балык тоту теләген калдырмады. Күрәсең, фермадагы бөтен шакшы әлеге елгага агып төшә. Балыгы да элеккеге кебек түгел. Кызганыч, балык тотардай шәп урыннар елдан-ел кими бара... Ә монда дуңгызлык эшләп куйганнар.

КАЗАН

Р. АРСЛАНОВ

ЮЕШ ЭШ

Чаян дус! Эшмәкәрлек ачу авыр эш түгел хәзер. Ә менә ябарга уйласаң, ай-һай, жиңел-ләрдән түгел икән! Гайдар урамының 3 нче йортында яшәүчеләр моны бик яхшы белә. Берничә ай инде тәрәзә каршындагы иске гараждагы автоюгычны ябарга азапланалар.

Бик күп шикаятьләр язгач, эш берәз кузгалды бугай. Автоюгыч белән прокуратура шөгильләнә башлады. Гаражны яптылар, хужадан эш туктатылды дигән гарантияле хат алдылар. Тик бу туктатылу язма рәвештә генә калды, ахрысы. Халык әйтүе буенча монда эш гөрли: утлар яна, машиналар юыла...

Хәзер исә, автоюгычка каршы бер төркем халык судка барырга исәпли. Бәлкәм, суд әлеге "юеш эшкә" нокта куяр...

Д. ЯРУЛЛИН

ЧАЛЛЫ



Дошманга чү итеш

Күптөн түгел куллары махсус сыекчага буялган чираттагы губернаторны тотканнар. Ә мин болай уйлым: коррупция белән көрәшү өчен кәгазь акчаларны гына билгеләү житми. Монда заводлар, нефть скважиналары, газүткәргечләр, күмер шахталары, банклар, коттеджлар, яхта һәм самолётлар, кыйммәтле бүләкләр, сөяргәләренә дә кертергә кирәк...

Тик бу зур мәсьәләне чишәргә бөтен халык тотынырга тиеш. Ул чагында берьюлы кризисны да жиңеп ташлаячакбыз. Ничек, дисезде? Кичекмәстән илдә зур масштабларда махсус сыекча житештерүне оештырырга кирәк. Дистәләгән елларга житәрлек итеп. Планны мең процентка арттырып үтәп.

Шулай итсәк, илдә эш кайнап торачак, ял итәргә дә вакыт булмайчак. Дошманнар көнләшәп үлчәк!

Розапа һәм Вәли Вәлиевич

Белгәнәбезчә, бер пенсиягә генә яшәп булмый, шуңа күрә Розапа жыештыручы булып эшкә урнашты. Конторада бүлмәләр күп, барысында да эндәшми-тынмый гына кешеләр компьютерларына карап утыралар, ә кичен көчкә аякларын өстерәп, өйләренә кайтып китәләр. Бер сүз белән генә, Розапа әйтмешли: "Ялкаулар! Ә артыларыннан чүп-чар һәм тузанның чуты юк! Жыештырып бетерерлек түгел!"

Бервакыт аны директорга чакырттылар.

— Менә нәрсә, апа, гариза языгыз әле! — дип ачулы рәвештә сүзен башлады начальник.

— Нинди гариза? — чүт артына утырмады шулчак жыештыручы.

— Эшегездән азат итүне сорاپ!

— Ничек инде ул шулай кисәк кенә? — дип, гажәпкә калыбрак, әйтеп куйды Розапа.

— Минем синең урынга башка кешем бар! — диде директор.

— Минем урынгагы? — дип каушабрак сүзен башлады да Розапа, тиз генә хәлгә килеп, һөжүмгә күчте. — Нинди кеше ул?! Менә хәзер мин Вәли Вәлиевичкә шалтыратам, ул сезгә шундый кандидатура күрсәтер, үзегезнең канәфиегездән очып төшкәнәгезне сизми дә калырсыз!

— Кайсы... нинди Вәли Вә... — дип, тотлыга-тотлыга канәфиеннән күтәрелде директор.

"Әллә үзенә үк шалтыратырга жыенамы?... Бу картлардан бөтенесен көтәргә була... — шундый шомлы уйлар чагылып китте житәкче башында. — Тиздән сайлаулар... Шуңа гына житмәгән иде..."

— Шуңа булмый! — дип, бик хәйләкәр генә күзен жыерыбрак, сүзен дәвам итте Розапа. — Ул сезнең барыгызны да төп башына утыртачак!

— Ул бит сине тыңлау түгел, күрергә дә теләмәячәк, — диде директор, кулын селтәп. — Аның бүтән эше юк мәллә...

— Ә мине ул тыңлаячак! — дип ышанычлы итеп үзенекен дәвам итте жыештыручы, түшәмгә бармагы белән күрсәтеп. — Вәли Вәлиевич пенсионерларны хөрмәт итә. Әнә күптән түгел бер идарә компаниясенәң жулигын эшеннән алды. Кем алдыртты дисеңме? Минем кебек бер әби!

— Сез чамалабрак сөйләшегез, — диде директор, шикләнебрак түшәмгә карады һәм пошынып әйтте.

— Ә миңа нәрсәдән куркырга! — дип кызып китте Розапа. — Мин чит кеше урынына кызыкмыйм һәм үземнекен дә бирмим. Шуны белеп торыгыз!

— Барыгыз, бар, китегез... — нишләргә белми мыгырдап куйды директор. — Половой эшегездә булыгыз...

Директорның соңгы сүзен Розапа бик аңлап бетермәсә дә, шуңа төшенде — дошман жиңелде. Ул аңа тантаналы төстә чүпрәк ураган югыч таягы белән кизәнеп, кабинеттан чыкты.

— Сайлаулардан соң бирермен әле мин сиңа кирәгегне! — дигән сүзләрен Розапа, билгеле, ишетми калды.

Розапаның конторадан чыгуын Вәли Вәлиевич Шәпиев инде күптән көтеп тора иде. Ул хәрби пенсионер һәм аның күршесе. Кайчагында ул Розапаны эшеннән кайтканын көткәләп торгалый. һәм алар, бергәләп, районның ветераннар жәмгыятенә жыелышка йөриләр. Владимир Владимирович шул жәмгыятенң рәисе...





Исегездә тотыгыз: тормышта барысы да чагыштырмача. Әгәр дә сезне бер жирдән ачуланып кусалар, икенче төштә зарыгып көтәләр!

• • •

Кичә паркта ял итеп йөргән егет белән бер кызны күрдем, ә бүгөн шул ук егет инде икенчесе белән йөри. Кызлар егетләрен бигрәк тиз алыштыралар инде.

• • •

Һава торышын билгеләүче үзәк, йөрәк авырулы кешеләрне һава басымы күтәрелү турында гына түгел, ЖКХ тарифлары артуы турындагы белешмәләрен дә әйтеп кисәтеп торачак.

• • •

Нигә Рәсәй җыелма командасы футболчыларын таратырга, алар болай да инде төрле яктан "таркау".

• • •

Ертылып беткән джинсы кигән кызны күрәм — аңлыйм, яхшы хужабикә булчак, киёмнәрен саклык белән кия, димәк, менә дигән хатын. Мондый кеше тунын егерме еллап киячәк.

• • •

— Әби, ә сезнең Советлар Союзында яһүд радиотапшырулары бар идеме?

— Әйе, "Пионерская зорька".

— Ә нишләп ул яһүднеке?

— Чөнки ул 7дә 40 та башлана иде. Урыс әйтмешли: "Семь сорок".

• • •

— Үскәч син кем булырга телисең?

— Доктор.

— М-м-м... Мин андый билгеләргә укыган докторга бармас идем.

— Мин бит "докторга" дип әйттем, "ветеринарга" түгел!

• • •


Без яраткан хатын-кызларыбыз янына тәрәзәләрдән керүне оныттык!

• • •

"Спас" каналында иртәге өчен һава торышын күрсәтәләр! Кешеләр Алланың планнарын каян белсеннәр инде?



Александр КОСМЫЛИН



Евгений ОБУХОВ

ЭТИКЕТКА

Генераль директор жыелганнарға алжыган караш ташлады һәм мескенләнеп әйтеп куйды:

— Тик миңа һәйкәл куярга кирәкми!
— Нинди һәйкәл? — дип гажәпсенде халык.
— Нәрсә, минем теге дөньяга китүемне телисеңме? — диде директор тын гына. — Пычаксыз суясыз бит! — Аның тавышы көчәйгәннән-көчәя барды. Ниһаять, ул йодрыгы белән өстәлдәге кәгазьләр өеменә китереп тондырды. — Бу нәрсә, дип сорыйм мин сездән?!

Маркетинг һәм реклама буенча урынбасар күтәрелде. Нәчәлникнең усал карашыннан хәле китеп, ул агарынып киткән куллары белән өстәл читенә тотынды:

— Бу — безнең продукция өчен этикеткалар...
— Ә, этикеткалар дисеңме?! Йә, вак шрифты белән язылган текстны укы әле.
— Вак шрифты? Әһә, димәк, монда язылган: “Состав... таби- гый үсемлек майлары... май эквиваленты... соя лецитины... Е476... көпшәкләткеч, йомшарткыч — натрий гидрокарбонаты... алыш- тыргыч... антиокислитель...”
— Әһә, укыдың бит! Димәк, сатып алучы да укыячак! Нәрсә, анда сезнең ваграк шрифты табылмадымыни?
— Мәнә, карагыз, ваграк вариантлары да бар...
— Тә-әк, монысы инде шәбрәк... Тагын да ваграгы бармы? Ягез, монысын кем укый ала?

Чиратлашып, барысы да укырга тырышып карады. Тик берәү дә продуктның исемнән башка берни дә күрә алмады.

Маладис! — диде директор, урынбасарга карап. — Монысы ярый! Этикетканы бастырып чыгару хәстәрән күрә башлагыз. Та- гын мәнә нәрсә: текстны караңгырак фон өстенә куярга тырышы- гыз. Йә берәр жүләрә киберткә прожектор белән микроскоп алып килер дә продуктның ниләрдән торганын укып чыгар! Кем белә бит...

ЖӘЙ АЙЛАРЫ...

КӨТЕЛМӘГӘН ХӘЛЛӘР

Кайвакытта су буендагы жәйге яллар күпләргә көтелмәгән хәлләр тудыра. Бигрәк тә Кояш астында үзеңне ярамаган эчемлекләр белән кыздырып торсаң. Моңа пляждагы кызынуучылар мисалы байтак...

Июль башларында, яшь кенә Эльвира исемле әни кеше үзенең ял көннәрен бер яшьлек баласы һәм сердәше белән Аккош күлендә – ягымлы табигать кочагында үткәрергә була. Үзләре белән ике литр ярымлы шешәле сыра да алалар. Бала күз алдында күбекләнеп торучы эчемлек куллануны итагатысезлеккә санап, баланы кәгазь көймә йөртеп уйнарга су кырыенда калдыларар. Ә үзләре сыра тәменә бирелеп дөньяларын оныталар. Пластик шешәдәге сыраны төбенә хәтле чөмергәннән соң, жырлап та алалар, аннан эссе кояш астында йоклап та китәләр. Бер сәгәттән әни кеше уянып китә, һәм пляж буйлап үкереп йөри башлый: “Кая минем балам?!” Бәхеткә, килеп житкән коткаручылар баланы табып алалар. Ул тыныч кына үзенең төзелеп бетмәгән ком причалы янында йоклап ята икән...

Ә бит бу хәл бик кызганыч булып бетәргә мөмкин иде. Быелгы елның бәхетсезлекләр статистикасы шуны күрсәтә: кайберәүләргә әлеге коену соңгысы булган. Янәшәдә өлкәннәренң булмавы шундый фажига китереп тудырган.

Югары Ослан районының Макарьев монастыре янындагы жәйге лагерь балалары өчен дә судагы ял бик кызганыч булып бетәргә мөмкин иде бит. Коткаручылар вакытында күрәп алмаса. Унлап бала, янәшәләреннән үтеп баручы баржалар, пароходлар калдырган дулкын кочагында шаярышып, уйнап коеналар икән. Ник бер өлкән кеше, катерлар, көймәләр буразналап очып йөргән жирдә коенырга ярамый, дип ачулансын... Күрәсең, лагерь житәкчеләре халык әйткән акыллы фикерләренә телгә дә алмый: “Ходай сакланганны гына саклай!”. Шуңа сәбәпле, лагерьны япканнар, балаларны өйләренә озатканнар.


Әйе, суда йөзү, коену тәртипләрен күпләр үтәми шул. Кагыйдә бозуның иң таралганы: көймәләрдә һәм катерларда коткару жилетларның булмавы. Бу – исерек килеш балык тотып йөрүчеләр белән бер чамадагы фажига. Күп очракларда бер дулкынның китереп бәрүе бөтен жилетсыз компаниянең балыклар ризыгы булып, төпкә китүенә сәбәп була ала. Кызганычка каршы, мондый көтелмәгән хәлләр еш кабатланып тора шул...

Арслан СИБГАТУЛЛИН

Сергей КОКАРЕВ



Илдус АЗИМОВ



Рушан ГАТАУЛЛИН



Еллар үтә тора, ә болганчык туксанынчы еллар каһарманы Сергей Мавроди-ның кеше акчасы белән кылган «батырлык»лары кайберәүләргә әлегә кадәр тынгы бирми. Шунысы гажәп: андыйлар янына күз ачып йомганчы Леня Голубковның «партнёр»ларына ышанучы беркатлы халык жыела тора. «МММ» авыруы бик яшәүчән булып чыкты һәм бернигә дә карамастан, Россиядә пирамида төзү өянәге даими рәвештә кабатланып тора.

Бу кизү республикабызны да читләтеп үтмәде. Соңгы өч ел «кредит-кулланучылар кооперативы» дигән маска астында яшеренгән яңа финанс пирамидаларының пәйда булуы белән билгеләнде. Полициягә инде ун меңнән артык(!) мошенниклар тарафыннан алданган кеше мөрәжғәгать итте.

Мисал өчен, Лениногорск шәһәрәндәге «мавроди» өч дистә «инвестор»дан сәмән жыярга өлгергән. Пирамида масштабы өчен кредит-кулланучылар директорының керемнәре әллә ни зур да булмагандыр – бары тик биш миллион сум. Ләкин «фирма»ның бөлүе турында бөтен акча кертүчеләренәң белмәве мөмкин бит, ә жиңел табыш артыннан куучыларның саны, бәлки, һаман артып барадыр...

Менә Чаллыдан Елена Филатова киңрәк колач белән эшләгән. Аның кредит кооперативы үз сафларында мең ярымнан артык кеше туплап, аларның кесәләреннән 140 миллион сум тартып чыгара алган.

Хәтер һәм эҗсәр

Чаллыдагы бөтен пирамида корбаннарының тарихлары нәкъ бертөрле. Башта 30 процент табышка өмет баглап, зур булмаган сумма керткәннәр. Керем алырга вакыт җиткәч, аларга акчаны 120 процентка арттыру вәғдәсе белән кертем тотуның срогын озайту турында тагын да кызыклырак тәкдими ясалган. Мондый татлы калжадан баш тарту авыр, әлбәттә. Тик менә Фи-

латова җыелган акчаларны оста гына үз кесәсенә салып барган.

Республика мәркәзе дә үзенең пирамида төзү осталарын үстерде. Мәсәлән, «Кваттро» холдингы хужасы Ратмир Заһитовны өч ел бие эзләгәннәр. Аның шашкын финансы эшчәнлегенәң нәтижәсен тикшерү органнары йөз миллион сумнан артык бәяли. Бу эшчәнлекне суд күпмегә бәяләп, анысын инде вакыт күрсәтер.

Барча «төзүчеләр» дә хокук саклау органнары кулларына эләктеләр, әлбәттә. Мондый «бизнес»ның башкача тәмамлануы мөмкин дә түгел. Акча артыннан куып, Мавроди шәкертләре остазларының «Форбс» исемлегенә түгел, ә төрмә камерасына эләккәнлеген онытканнар, күрәсеп. Тир-кан түгеп җыйган акчаларын үз теләкләре белән шикле контораларга илтәп тапшырган бәндәләренәң дә акыл-хәтерен камил дип булмый...

Людмила САФИУЛЛИНА



Эрнест ДЫШАЕВ

Ринат МӘННАН

ТУФАН АБЫЙНЫ САГЫНЫП...

Әдәпсез инсаннар күпме?
Кызганычка, аз түгел!
Бер китап тәкдими итәм мин,
Күз алдында торсын гел.

Көн дә аны алып укы,
Яхшырырга теләсәң.
Файдасын бик тиз күрерсәң,
Була гына күр исән.

Ятласаң, тагын да әйбәт.
Беркем дә килмәс каршы...
Туфан Миңнуллин әсәре –
“Мин – хороший, син – яхшы!”


НИГӘ?..

Мәскәү радиосы сөйли:
Имеш, сыер сөтенә
Кушалар, ди, пальма мае,
Акбур, соя, гипс... Менә!

Сыер сөте болай да тәмле,
Нигә аны бозалар?
Сыердан да оялмыйлар,
Кая бара дөньялар?..

ИР ВӘ ХАТЫН...

Николай ВОРОНЦОВ




Валерий ТАРАСЕНКО



Эрнест ДЫШАЕВ



Игорь КИЙКО



Владимир ИЖБОЛДИН



ЕЛМАЮЫҢ БЕЛӘН БҮЛЕШ

Америкалылар бер-берсенә кирәксә дә, кирәкмәсә дә елмаялар. Блогер Бенджамин Беннет дүртәр сәгать видеокамера каршында тиле кеше кебек елмаеп утырган. Ул барлыгы 37 көн елмайган. Иң шаккаттырганы: аның роликларын 3 миллион кеше караган. Аның сәбәпсез елмаюы мәгънәсез ситкомнарга караганда, күпкә кызыграк булып чыккан, күрәсәң.

УРМАНГА – АРТЫҢ БЕЛӘН

Австралияле Нил Джордан – йорт хайваннарын кыргый ерткычлар һөжүмәннән саклауның гадәти булмаган ысулының авторы. Ул сыерларның арт якларына күзләр ясарга тәкъдим иткән. “Ерткыч, үзен күргәннән сизгәч, һөжүм итмәячәк”, – ди Нил. Мондый ысулны Индиядә урман кисүчеләр куллана икән. Алар башларының арткы якларына маска киеп ач юлбарыслар һөжүмәннән сакланалар.

НЮ ҺӘМ ПРОГРАММА!

Британия телеканалында яңа танышу программасы эшли башлаган. Ялгыз ирләр һәм хатыннар алты кандидаттан үзләренә партнер сайлап алырга тиешләр. Бөтен “фишка” шунда: катнашучылар шәрә. Проектның авторлары, очрашуның барыбер урын-жирдә тәмамлануы белән аңлаталар. Барысы да европалылар кысаларында!

КҮРГЭЗМӘДӘГЕ ХӘЛ

Нюрнбергдагы хәзерге заман сәнгате күргәзмәсенә 91 яшьлек карчык килгән. Аны Дания авангардисты Артур Кепкенның арт-объекты кызыксындырган. Ул аны гадәти башваткыч дип чишкән. Янында “Сүзләр яз” дигән язма эленеп торган. Полиция карчыкны тоткарлаган, чөнки әсәр 100 мең еврога бәяләнгән булган. Аның 60 ы елда эшләнгән булуына карамастан, бәхеткә каршы, коллекционер зыянны көлке хәл итеп кенә кабул иткән.

ЭТЛӘНГӘННӘР

Львов өлкәсендәге бер хәрби частта этләр присяга кабул иткән. Курсларны узгач, этләр плацта тезелеп басканнар. Кинологлар хәтта присяганың текстын укыганнар. Тәрбияләнүчеләрнең күбесе туп-туры АТО га (антитеррористик операция) юл алганнар. Шулай итеп, Украинага – дан, геройларга – сало!

БӨЕКЛЕКТӘН КӨЛКЕГӘ – БЕР АДЫМ

Дональд ТРАМП



Джоф ГОЛДМАН

Хилари КЛИНТОН



Марк ДЮШЕНЕ

Вячеслав БИБИШЕВ



Алмаз ХӘМЗИН

Виноваты Мәхәббәт

Үтә гомер янып-көеп,
Рәте булмый тормышның.
Мәхәббәтнең баш бетерткеч
Жене бар чукинмышның.

Үтте гомер азып-тузып,
Сынатмадык ни фига!
Хәзер зарланып утырам,
Зарланудан ни файда?

Сөйгән ярлар күп булдылар,
Истә калды бик азы.
Сайланыбрак өйләндем шул –
Килеп капты заразы.

Үтсен гомер, аптырамык –
Үткән эшкә – салават.
Мәхәббәттә юл унмауда
Мин бит үзем виноват.

Үтә гомер, чаба гына
Дулаган айгыр кебек.
Ә мин һаман сине көтәм,
Күктәге Айга менеп.

Вячеслав ШИЛОВ



РОССИЯ СПОРТЧЫЛАРЫ ЗАРЫ

(Бөтендөнья Олимпия Комитеты карары белән, тыелган "допинг"ны күпләп куллану сәбәпле, 2016 елда Бразилиядә узачак жәйге Дөнья олимпиадасында Россиянең жиңел атлетика буенча спортчылары ярышларда катнаша алмый.)

Дөнья олимпиадасы
Спортчыларны жыя,
Бик барасы килә дә бит –
Теге – "допинг" тыя.

Андагы корылмаларга
Күп спортчылар сыя,
Теләкләр зур катнашырга,
Ләкин "допинг" тыя.

Мылтыктан гаять төз атып,
Спортчы очко жыя...
Без дә кимнән куймас идек,
"Шайтан-допинг" тыя...

Африка йөгәрешчесе
Ярышта "алтын коя",
Без дә медаль алыр идек –
Әмма "допинг" тыя...

Тутырырбыз медальләргә
"Капчык"ка күпме сыя...
Дөнья сокланыр, әлегә
Безне тик ВАДА тыя...

Нияз БИШБАЛТА




Чит ил
басмаларыннан
шаян рәсемнәр


Мирослав БАРТАК (Чехия)



Никола ЛАСТЕЦ (Чехия)




Генри БЮТНЕР (Германия)



Айдир ДОГАН (Төркия)



Ион ПЕТРЕСКУ (Румыния)



Тараканнарның фатирлардан качу-
ына кесә телефоннары сәбәпче булды,
диләр. Озынборыннардан, черкиләрдән
арындыра торган яңа буын телефонна-
ры көтәбез.

Минем кредит буенча берничә ай
түләnmәгән, ЖКХга — шулай ук, ялга
өч ел чыкканым юк, эштә дә кыскар-
ту көтелә, улым университетта укы-
ган өчен түләү бәясен күтәргәннәр,
гомумән — “сез анда чыдагыз”.

— И жаныем, син шулхәтле ма-
тур күренәсең! Ниһаять, хаялыңда
йөрткән ирне тапкансың, ахрысы?

— Юк, ташладым...

Әкият. “Ничек бер мужик ике ге-
нералны туйдырган, һәм аның улы
армиягә бармаган”.

— Алё, психбольницамы?

— Әйе.

— Иртәнге сәгәт 6 да трубада уй-
науучы кеше турында сез нәрсә әйтә
аласыз?

— Әлбәттә, аны больницага яткы-
рырга кирәк. Сезнең адрес?

— Хәрби часть, казарма, дневальный.

Акция! Яңа төзелеш мәйданын-
нан фатир сатып ал — һәм түләүсез-
нисез ишегалдындагы һәм подъезд-
дагы чүп-чардан туйганчы рәхәтлән,
перфоратор боргычлауларыннан якын-
дагы 10 ел буена ләззәтлән.

— Сез нәрсә эчәсез?

— Эчемлекнең исеме ике хайван
исемнән тора.

— Конь-як.

— Ә сез күпме эчәсез?

— Икесе берьюлы эчкән хәтле...

Аптекада:

— Әй, абзый! Ялгышлык киткән —
мин сезгә хлористый калий урынына
цианистыйны биргәнмен.

— Шуннан нәрсә?

— Нәрсә, нәрсә? Кассага тагын
10 сум өстәп түләгез!





ЮБИЛЯР МӨНБӘРЕ

Татарстан Республикасының халык шагыйре, публицист, жәмәгать һәм мәдәният эшлеклесе Ренат Харис (Ренат Мәгъсүм улы Харисов), кырыктан артык поэма, дистәгә якин шигъри циклар, йөз илледән артык жыр, романслар, кантаталар, ораториялар авторы. Ул — композитор Мирсәет Яруллин белән берлектә татар милли сәнгатендә оратория жанрына нигез салучы. Аның поэмалары буенча операторлар ("Идегәй", Р. Гобәйдуллин; "Тукай мәхәббәте", Резеда Ахиярова) языла, балет ("Йосыф кыйсасы", Леонид Любровский) куела, телефильмнар ("Камил Якуб", "Сәйдәш яры", "Шашкын мәхәббәт") экранлаштырыла, эфирда радиоспектакльлар ("Сабантуй", "Гармунчы", "Чехов базары", "Бүре күзе", "Худяков") яңгырый. Ренат Харис — Бөтендөнья татар конгрессы һәм Фёдор Шаләпин исемендәге халыкара опера фестивале идеяләре авторы.

Быел, алтынчы майда, күренекле шагыйребезгә 75 яшь тулды. Шуңа уңайдан, ямьле жәй айларында, үзе төсле жылы, ягымлы

шигырьләре аша "Чаян"ыбыз битләре түрәннән аңа олы хөрмәтебезне һәм ихтирамыбызны белдерәсебез килә. Әлбәттә, ижатында зур уңышлар, гаиләсендә иминлек, үзенә саулык-сәламәтлек теләп.

"ИДЕЛ ӨСТЕНДӘ КӨМЕШ АЙ..."

Идел өстендә көмеш Ай
эленгән — китми, бармый,
дымлы комда көмешләнә
акчарлак койган каурий.

Идел суы зәңгәр төнне
ахыргача сәңдергән...
Дулкыннар иренеп кенә
йолдызларны сүндерә.

Мин торам салкын балконда,
ә өйдә жылы-жылы...
Ак түшәктә ауный-ауный,
минем шигырем жылый —

әйтерсең лә гүзәл хатын!
Минем мендәрәмне кочкан.
Сөюгә багышланганга,
ул жылый куанычтан.

Идел өстендә тулган Ай
эленгән, һаман тора,
балкон тәрәзәсеннән кереп,
шигыремне яктырта.

Идел суы акчарлакның
каурые кебек якты...
Мин дә, бер иркәләним дип,
шигырь янына яттым.

ҮПКӘЛӘМӘСӘНӘ

Гомер ага, ага!
Кайчак юлдан чабам,
кайчак сукмак табам.
Гомер ага, ага...
Үпкәләмәсәнә,

үпкәләмәсәнә —
өзелгән сәдәп тә
әйләнә сәбәпкә.
Үпкәләмәсәнә...

Утлар сүнә, яна!
Бу фани дөньяда
һәр мизгел өр-яңа
утлар сүнә, яна...

Үпкәләмәсәнә,
үпкәләмәсәнә —
ярылган кашык та
хисләрне ташыта.
Үпкәләмәсәнә.

Көннәр килә-китә,

йә бәхетле итә,

йә бәхетсез итә.

Көннәр килә, китә...

Үпкәләмәсәнә,

үпкәләмәсәнә —

сүтелгән бер жөй дә

чыгарадыр көйдән.

Үпкәләмәсәнә!

ТАТАРСТАН ХАТЫННАРЫ

Жирнең һәммә асылташы,
көмеше, алтыннары
читтә торсын сез булганда,
Татарстан хатыннары!

Безне куркытмый язмышның
яңгыры, салкыннары
сезнең кочагыгыз барда,
Татарстан хатыннары!

Жирдә күпме сайрар кош бар —
аларның хак моңнары
сезнең пышылдауга тормый,
Татарстан хатыннары!

Сез пешергән ризыклардан
тәмлерәк тагам бармы?!
Булса да, бик сирәктер,
Татарстан хатыннары!

Һәммәгез булырга лаек
шагыйрьләр, ханнар яры —
сез акыллы да, назлы да,
Татарстан хатыннары!

Көзнең жимешләре бит сез,
ә кышның ап-ак кары,
яз гөлләр, жәй рәхәте —
Татарстан хатыннары!

Якты көнле, тәмле төнле,
сез алиһәләр пары!
Яшәгез һәм яшәтегез,
Татарстан хатыннары!

КЕШЕ КАЙЧАН МАТУР?

Кеше кайчан матур була?
Кеше матур шуңа чакта —
Башкаларны чакырганда
Үзе яккан учакка;
ятлар белән танышканда
күзләре жылынганда;
шуңа жылылыкның рәхәтен
жаның белән тойганда.

Кеше кайчан матур була?
Кеше матур шуңа чакта —
ерак дустан очраткачтын,
елаганда кочаклап;

Жырлаган чакта жырының
моңында эрегәндә;
бәхеткә таба чапкандә,
күршеңә юл биргәндә.

Кеше кайчан матур була?
Кеше матур шуңа мәлдә —
шигырь тыңлаган чагында
уйга чума белгәндә;

Мәхәббәтен сүзсез генә
аңлаткан мизгелендә;
бәхет белән сөйләшкәндә
бәхетнең үз телендә.

Кеше кайчан матур була?
Кеше матур шуңа мәлдә —
иң авыр минутында да
тормышка гашыйк хәлдә;

сөйгән ярын югалтса да,
сөюен саклаганда;
иң "гөнаһлы" гыйшыкның да
сафлыгын аклаганда.

Кеше кайчан матур була?
Кеше матур шуңа вакыт —
ил өчен, халкы өчен
яшәгәндә жан атып;

замананың авырлыгын
жилкәсенә алганда;
олы данга ирешеп тә,
кече булып калганда.

ТАБЫН

Ничәнче тапкыр тагын
дусларны жыйды табын.
Бер сөйләшкән — искә төшсен
гомернең төрле чагы.

Бер көлешкән — күңелләргә
йолдызларга күтәрик,
борчуларны болыт итеп,
диңгезләргә түнтәрик!

Сагину нурына чумыйк,
берәз яктырып калыйк —
бер генә мизгел булса да
саф сабый булып алайык!

Жырлашык жырлай белсәк тә,
белмәсәк тә жырлашык —
жыр бит эчкәре дөньядан
тышкарыга нур ташый.

Бизик әле дөньяны бер
табыннар яме белән —
күктән йолдыз тел шартлатсын,
жирдән үрелеп — үлән!

Уйна да, уйла да!

ЯКТАШЛАРЫБЫЗ – ОЛИМПИА ЖИҢҮЧЕЛӘРЕ



Фехтование



Велоспорт



Биатлон

Буй шакмакларга Олимпия уеннары жиңүчеләренең – Татарстан спортчыларының фамилияләрен языгыз һәм аркылы юлда допингга каршы көрәш нәтижәсендә килеп чыккан яңа уен исемен языгыз.



Велоспорт



Жиңел атлетика



Жиңел атлетика



Фехтование



Авыр атлетика




Нәфис гимнастика



Жиңел атлетика



Авыр атлетика



Футбол




Жиңел атлетика



Стендка ату



Нәфис гимнастика



Н. Шакиржанов идеясе

Жауаптар: 1. Князева, 2. Ганиев, 3. Әхәтова, 4. Лихачёв, 5. Зарипова, 6. Мингунова, 7. Гыйллажева, 8. Курынов, 9. Нуретдинова, 10. Колесников, 11. Дасаев, 12. Самитова, 13. Мосин, 14. Никитина, 15. Горбунова, 16. Горбунова.

Рәсемдә ун хата тап



Фото: David Gattenfelder/AP





САТИРА ҺӘМ
ЮМОР ЖУРНАЛЫ

(СКОРПИОН)

№ 14 2016

Журнал айга бер тапкыр
рус һәм татар телләрендә чыга.

**«ТАТМЕДИА» АЖ филиалы директоры,
баш редактор
Рафаэль ХӘЛИЛУЛОВ**

Баш редактор урынбасары: Ринат АБЗАЛОВ

Баш редактор урынбасары, баш рәссам:
Александр АЛЕШИН

Үсеш бүлеге мәдире:
Павел СТАРОВЕРОВ

Жаваплы секретарь: Гөлнәра ЗАМАЛДЫНОВА

Бүлек редакторлары:
Людмила САФИУЛЛИНА

Артём СУББОТКИН
Лилия ӘХМӘТОВА

Алмаз ХӘМЗИН
Гузель СӨНГӘТУЛЛИНА
Дизайнер: Ләйсән ФӘЛАХОВА

УЧРЕДИТЕЛЕ: «ТАТМЕДИА»

акционерлык җәмгыяте.

Матбугат һәм массакүләм

коммуникацияләре агентлыгы

ярдәмендә оештырылган.

Журнал Элемтә, мәгълүмати технологияләр

һәм массакүләм коммуникацияләр

өлкәсендә күзәтчелек итүче

Федераль служба (Роскомнадзор)

идарәсендә теркәлдә.

Теркәлү саны һәм вақыты:

Эл № ФС77-61789 18 май 2015 ел

Нәшер итүче: АО «ТАТМЕДИА»

Адрес: 420047 Казан, Академическая ур., 2

**Редакция материалларны
авторларның ризалыгыннан башка
редакцияләү-төзәтү хокукына ия.**



татмедиа

Белешмәләр өчен
телефоннар:
(843) 222-06-00,

тел./факс: 222-05-54.

E-mail: chayan@bk.ru
Сайт: chayan.su

Редакциянең адресы: Декабристлар ур., 2,
ТР, Казан, 420066

16+



70

Люция ӘБЛИЕВА

Тормыш режиссеры

Көзгедән миңа томырылып карап торган кешене таныр өчен күзләремне йомдым. Юләр, күз йомып, кеше танып буламыни инде? Ачтым. Юк, үтерсәң дә, танымыйм бу кешене. «Син кем?» дип сорыйсы килә килүен, тик каһәр генә төшсән, эндәшеп булмый, тавыш чыкмый. Кем бу, күз буучымы, бурмы, йә булмаса берәр изгеме? Минем җәфаланганны сизепме, башка сәбәп беләнме, беренче булып ул эндәште:

— Мин — синең «Тормыш режиссерың!»

— Ә?! Тормышның да (житмәсә, минеке бит әле!) режиссеры буламыни?

— Ник булмасын, син бит мине үзең тудырдың.

Тукта, брат! «Тормышымның режиссеры» булганына ышанырга да риза, тик менә аны тудырганыма... Юк, юк, монысы инде була торган эш түгел!

— Нәрсә? Мин сиңа хатын-кызмы әллә, тудыру эшләре белән шөгыльләнәргә. Кем син, ничек минем көзгегә кердең? — димен, тавышыма шактый гына усаллык чаткылары кертеп.

— Мин синең белән шаярырга бала-чага түгел ич, — дигән була. Вәт, имансыз!

Полиция чакырып идең, кесә телефоным кесәдә юк булып чыкты, житмәсә, фатирда да берүзем генә булганына төшендем. Булды, болай булгач, мин әйтәм, бетте баш, калды муен серәеп!

Тегеңә күз салам. Тукта, тукта бу бәндә белән без бер-беребезгә охшашып торабыз түгелме соң?

— Әлбәттә, охшашбыз, — ди бу, минем уйларымны укыгандай, — һәркемнең «Тормыш режиссеры» үзенә охшаган була, тик кайберәүләр аны танырга гына теләми.

Инде әзрәк ияләштем димме, курку-аптырау хисе чигендеме, якынрак килдем. Әстәгьфирулла, күзләр дә бертөсле, уң бит очында шул ук миң, килеш-килбәт тә бертөрләрәк, борын тучны минеке инде — ямшөк! Вот, сиңа, мә!

— Ах, синмени әле ул институтның беренче курсында ук укуны ташларга ярдәм итүче, ничә ел йорт салдырып бетертмәүче! Тагын, тагын... — тагын бик күп булган һәм булмаган гаепләргә тезәргә исәбем бар иде барлыгын, тик аякларым камырланып, идәнгә лып итеп утырдым да, күзләремне йомдым.

Бераз хәл кәргәнән тойгач, инде бу «Тормыш режиссерым» дигәнә югалгандыр дигән өмет белән, көзгегә карыйм. Шунда икән, шельма, позициясен генә үзгәрткән — ул да минем кебек, идәнгә җәелеп утырган. Хәзер, хәзер... Кулларым белән нидер эзли башладым, берәр нәрсә килеп эләксә, көзгегә бәрәп, тегене чәлпәрәмә китерәм. Нәрсә, бер көзгелек кенә акча тапмас дисеңме мине?!

— Хәмидулла, кулларыңны бутама әле шулкадәр, болай да бөтен караватны биләгәнсең!

Тукта, «Тормыш режиссерым» хатын-кыз тавышы белән сөйли башлады түгелме соң? Житмәсә, төрткәли.

Нәрсә булып бетте дисеңме? Нәрсә булсын инде, хатынның шулкадәр төрткәләвенә уянып киттем! Ул арада будильник та шалтырады. Мин төш белән өн арасында буталган арада, хатын:

— Иә, тор, нәрсә иркәләнеп ятасың сабый бала кебек. Марш душка! — дип, беренче маршрутыма «указание» биреп тә өлгерде.

«Тормыш режиссерым» белән сүз көрәштереп азапланмыйм мин, җәмәгать, маршладым душка!




Виктор ФЁДОРОВ

Уйна да, уйла да!

ЧАЯНВОРД

Ринат АБЗАЛОВ төзедө.



1. Бик еш хатыннары алыштыра торган ир русча ничек дип атала?
2. Ни өчен колбаса "докторская" дип атала?
3. Ни өчен Филаның, Каркушаның һәм Степашканың күзләре шундый зур?
4. Рәсәй жыелма команда футболчысы пираттан ничек аерыла?
5. Займ бирүче кешегә русча ничек эндәшсә?
6. Ни өчен СССРда туңдырма бик тәмле булган?
7. Балыкка йөрү нәрсә ул?

ҖАВАПЛАР

1. Частотел. 2. Ачык.
 3. Сәзә.
 4. Пират.
 5. Скуар.
 6. Аңа.
 7. Аңа.
 8. Аңа.
 9. Аңа.
 10. Аңа.
- Сынамышларны Гүзәл СӨНГӘТУЛЛИНА әзерләде.

Чаянвордны чишсез, номерланган шакмакларда ике жыр исемен укыгыз. Журналыбызның 13 нче санында басылган чаянвордның тикшерү сүзләре – **«ГАЛИГӘ БАРАМ ӘЛЕ», «ШӨГЕР».**

Беренче булып дөрес җавап жиберделәр:

Р. ГАДЕЛШИН (Арча р-ны, Айван ав.),
Ә. ГАРИПОВА (Әлки р-ны, Салман ав.),
Р. ЗАХРИЕВ (Кукмара р-ны, Югары Арбаш ав.),
М. МИҢНЕМУЛЛИНА (Балтач р-ны, Норма ав.),
С. ШӘЙХУЛЛИН (Казан).

Жиңүчебез –
Норма авылыннан



Мәгъфүрә МИҢНЕМУЛЛИНА!





Вячеслав ШИЛОВ

Василий АЛЕКСАНДРОВ



Валерий ТАРАСЕНКО



Владимир СОЛДАТОВ



Максим СМАГИН

